

Skipsinspektørur til Strandfaraskip Landsins

Ert tú neyvur og álítandi? Hevur tú fokus á útreiðslur, trygd og umhvørvi?
Trívist tú við at hava nógv at gera?

Strandfaraskip Landsins sóknast eftir einum skipsinspektøri at byrja sum skjótast. Tú kemur at arbeiða á rakstrardeildini, ið hevur ábyrgdina av rakstrinum av øllum skipunum hjá Strandfaraskipum Landsins.

Starvið

Skipsinspektørurin stendur fyri umsjónini og eftirlitinum við skipunum hjá Strandfaraskipum Landsins. Tú skalt samskipa, leggja til rættis og fylgja viðlíkahaldi av skipum, skipa fyri umvælingum og seta skip í dokk.

Skipsinspektørurin tekur sær av teknisku ráðgevingini til skipsleiðsluna, og hann skal syrgja fyri, at formligu ásetingarnar, trygdarútgerð og siglingarloysi eru í lagi.

Umsøkjarin

Tú ert útbúgvinn markinsverkfrøðingur ella hevur í minsta lagi 3 ára útbúgving sum maskinmeistari, og tú hevur kunnleika til viðlíkahaldsskipanir og royndir við skiparakstri. Vit leggja dent á, at tú hevur fokus á rakstrarútreiðslur, trygd og umhvørvi.

Vit rokna við, at tú dugir at brúka tekstviðgerð, rokniark og dátubasu, og tað er ein fyrirtreyt, at tú hevur góð evni at orða teg bæði skrivliga og munnliga á føroyskum og enskum. Vit vænta, at tú ert lættur at samstarva við, toli broytingar og ert vanur at hava nógv um oyruni samstundis.

Vit bjóða

Vit kunnu bjóða eitt spennandi og ábyrgdarfult starv, har góður møguleiki er fyri menning. Vit hava eitt gott arbeiðsumhvørvi við samstarvssinnaðum

starvsfelagum, og arbeiðsdagurin er mangan fjølbroyttur. Løn- og setanarviðurskiptini verða skipað sambært sáttmála millum Figgjarmálaráðið og avvarðandi yrkisfelag.

Setan og umsókn

Starvið verður sett skjótast gjørligt. Tú fært meira at vita við at seta teg í samband við Regin Vágadal, rakstrarleiðara, tel 34 30 00 ella t-post rev@ssl.fo

Umsókn við próvskjølum verður í seinasta lagi 22. mai at senda til:

Strandfaraskip Landsins
Att. Starvsfólkadeildin
Boks 88
FO-110 Tórshavn

Ella send ein t-post til pah@ssl.fo

Strandfaraskip Landsins fevna um Oyggjaleiðir og Bygdaleiðir, sum skulu lúka landsins tørvi á fólkaflutningi. Fyrirtøkan skal mest gjørligt rekast á handilsligum grundarlagi. Stórar broytingar eru hendar á Strandfaraskipum Landsins seinni árin, og víðfevndar menningarætlanir liggja fyri stavn. Millum hesar kann nevast ein framhaldandi uppstiging og endurnýgging av tænastukervinum á sjógvi og landi.

STRANDFARASKIP
LANDSINS

VIT ERU ØLL YMISK

Vit eru øll somul ymisk. Av útsjón, stødd og aldri. Vit hava ymiskan lívsstíl, klædnastíl, virðir, persónmensku, bakgrund og dreyamar.

Hvønn tørvi hevur tú? Kom inn í Føroya Banka. Vit hyggja at heildini og skapa loysnina, ið hóskar júst til tín.

- Skáallán – Skiftandi renta og skáar
- Fastlán – Føst renta upp í 30 ár og skáar
- Rentuloft – Loft fyri rentuhækking upp í 30 ár og skáar

Ring í bankan og bílegg eitt prát við okkum.

Fá eisini meira at vita á www.foroyabanki.fo



FØROYA BANKI

100 ár – yngri enn nakrantíð.